

ಅಧ್ಯಕ್ಷರು.—ನೀವು ಇದನ್ನು ಹೇಳುತ್ತೀರಿ ಎಂದು ಗೊತ್ತಿತ್ತು. ಈಗ ಕುಶಾಲ್ ಅವರು ಹೇಳಲಿ.

ನಿಯಮ 233ರ ಮೇರೆಗೆ

ಸಂಖ್ಯೆಯಲ್ಲಿ ಕುಡಿಯುವ ನೀರಿನ ಸಮಸ್ಯೆ.

ಶ್ರೀ ಕುಶಾಲ್ (ಸುಳ್ಯ).—ಮಾನ್ಯ ಅಧ್ಯಕ್ಷರೇ, ಸೂಳ್ಯ ವಿಧಾನಸಭಾ ಕ್ಷೇತ್ರದ ಸೂಳ್ಯ ಪುರಸಭೆ ಪರಿಮಿತಿಯಲ್ಲಿ ಕುಡಿಯುವ ನೀರಿನ ಸಮಸ್ಯೆ ಉದ್ಭವಿಸಿ ೧೫ ದಿನಗಳಿಂದ ಅಲ್ಲಿಯ ಜನರು ತೊಂದರೆಗೊಳಗಾಗಿದ್ದಾರೆ. ನಗರಸಭೆಯಾಗಲೀ ಸರಕಾರವಾಗಲೀ ತಕ್ಕ ಕ್ರಮ ಕೈಗೊಳ್ಳದೆ ಅಲ್ಲಿಯ ಜನರು ಕಂಗಾಲಾಗಿದ್ದಾರೆ. ಈ ಪುರಸಭೆಗೆ ಸರಕಾರದಿಂದ ಕುಡಿಯುವ ನೀರಿನ ಬಾಬು ರೂ. ೨೬ ಲಕ್ಷ ಮಂಜೂರಾತಿ ನೀಡಿದೆ. ಸದರಿ ಕುಡಿಯುವ ನೀರಿನ ಸಮಸ್ಯೆ ಬಗ್ಗೆ ಪುರಸಭೆ ತುರ್ತು ಕ್ರಮ ಕೈಗೊಳ್ಳದೆ ಕಾಮಗಾರಿ ಕೈಗೆತ್ತಿಕೊಂಡಿರುವುದಿಲ್ಲ. ಮತ್ತು ಇಲ್ಲಿ ಕುಡಿಯುವ ನೀರಿನ ಸಮಸ್ಯೆ ಹೆಚ್ಚಾಗಿ ಉದ್ಭವಿಸುವ ಸಂಭವವಿದ್ದು ಸರಕಾರದಿಂದ ಈ ಪುರಸಭೆ ಪರಿಮಿತಿಗೆ ಆರು ಕೊಳವೆ ಬಾವಿಗಳು ಮಂಜೂರಾಗಿದೆ. ಆದರೆ ಇವರ ಕೆಲಸ ಪೂರೈಸಲು ಏನೂ ಕ್ರಮ ಕೈಗೊಂಡಿರುವುದಿಲ್ಲ. ಆದುದರಿಂದ ಕೂಡಲೇ ಈ ಕೊಳವೆ ಬಾವಿಗಳನ್ನಾದರೂ ತೋಡಿಸಿ ಕುಡಿಯುವ ನೀರಿನ ಸಮಸ್ಯೆಯನ್ನು ನೀಗಿಸಬೇಕಾಗಿ ಒತ್ತಾಯಿಸುತ್ತೇನೆ.

ಶ್ರೀ ಜಿ. ಎಚ್. ಪಟೇಲ್ (ಕೈಗಾರಿಕಾ ಮಂತ್ರಿ).—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಗೆ ಲಕ್ಷ್ಮೀ ಸಾಗರ್ ಅವರು ಉತ್ತರ ಕೊಡಬೇಕಾಗಿತ್ತು. ಆದರೆ ಅವರು ಕೌನ್ಸಿಲಿಗೆ ಹೋಗಿರುವುದರಿಂದ ತಮ್ಮ ಅಪ್ಪಣೆ ಪಡೆದು ನಾನು ಅವರ ಉತ್ತರವನ್ನು ಒದಗುತ್ತೇನೆ. ಈ ಪಟ್ಟಣದ ಜನಸಂಖ್ಯೆ ೧೯೯೦ ನೇ ಜನಗಣತಿ ಪ್ರಕಾರ ೧೦೩೪೪ ಇರುತ್ತದೆ. ಈಗ ಸದ್ಯಕ್ಕೆ ೫ ಮೀಟರ್ ವ್ಯಾಸದ ಜಾಕ್‌ವೆಲ್ ಪಾಯ್‌ಪೈಪ್ ನಡಿಯ ದಂಡೆಯಲ್ಲಿರುತ್ತದೆ. ಈ ಜಾಕ್‌ವೆಲ್‌ನಿಂದ ಮತ್ತು ಒಂದು ಮೇಲ್ಮಟ್ಟದ ಜಲ ಸಂಗ್ರಹಾಲಯದಿಂದ ಪ್ರತಿಯೊಬ್ಬನಿಗೆ ಪ್ರತಿದಿನಕ್ಕೆ ೫ ಗ್ಯಾಲನ್‌ನಂತೆ ನೀರು ಸರಬರಾಜು ಆಗುತ್ತದೆ. ಈ ಯೋಜನೆಯನ್ನು ೧೯೭೩ ರಲ್ಲಿ ಪೂರೈಸಲಾಗಿದೆ. ಇದಲ್ಲದೆ ಊರಲ್ಲಿ ೪ ಕೊಳವೆ ಬಾವಿಗಳನ್ನು ಹಾಕಿ ಕೈಪಂಪುಗಳನ್ನು ಜೋಡಿಸಲಾಗಿದೆ. ಈ ಕೊಳವೆ ಬಾವಿಗಳಿಂದ ಪ್ರತಿ ಗಂಟೆಗೆ ೭೦೦೦ ಗ್ಯಾಲನ್‌ನಂತೆ ನೀರು ಪಡೆಯಬಹುದು.

ಸೂಳ್ಯ ಪಟ್ಟಣಕ್ಕೆ ನೀರು ಸರಬರಾಜು ಅಭಿವೃದ್ಧಿ ಯೋಜನೆ ಜೂನ್ ೧೯೮೩ ರಲ್ಲಿ ಮಂಜೂರಾಗಿದೆ. ಈ ಯೋಜನೆಯ ಅಂದಾಜು ೨೬ ಲಕ್ಷ ರೂಪಾಯಿಗಳು. ಈಗ ಇದ್ದ ಪಂಪ್‌ಹೌಸ್ ಸುಧಾರಣೆ ಒಂದು ಮೇಲ್ಮಟ್ಟದ ಸಂಗ್ರಹಾಲಯ ಮತ್ತು ವಿತರಣಾ ವ್ಯವಸ್ಥೆಯ ಅಭಿವೃದ್ಧಿ ಈ ಯೋಜನೆಯಲ್ಲಿ ಒಳಗೊಂಡಿದೆ. ಸೆಟ್ಲಿಂಗ್ ಟ್ಯಾಂಕ್, ಇನ್‌ಟೇಕ್ ಬೇಂಬರ್ ಮತ್ತು ಪಂಪ್‌ಹೌಸ್ ಸುಧಾರಣೆಯ ಸಲುವಾಗಿ ಜನಪರಿಯಲ್ಲಿ ಟೆಂಡರ್ ಕರೆಯಲಾಗಿದೆ. ಉಳಿದ ಕೆಲಸಗಳನ್ನು ಕೈಗೆತ್ತಿಕೊಳ್ಳಲು ಕ್ರಮ ತೆಗೆದುಕೊಳ್ಳಲಾಗುತ್ತದೆ.

(2) ಧಾರವಾಡ ಜಿಲ್ಲೆಯ ಸತ್ತೂರಿನಲ್ಲಿರುವ ಭೋರಾಕ ಟೆಕ್ಸ್‌ಟೈಲ್ಸ್ ಮಿಲ್ಲಿನ ನೌಕರರ ಬೇಡಿಕೆಗಳು.

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಅಧ್ಯಕ್ಷರೇ, ಧಾರವಾಡ ಜಿಲ್ಲೆ ಸತ್ತೂರಿನಲ್ಲಿರುವ ಭೋರಾಕ ಟೆಕ್ಸ್‌ಟೈಲ್ಸ್ ಮಾಲೀಕ ವರ್ಗದವರು ತಮ್ಮ ಕಾರ್ಖಾನೆಯ ೭೦೦ ಜನ ನೌಕರರ ನ್ಯಾಯ ಬೇಡಿಕೆಗಳಾದ ವೇತನ, ಉತ್ತಮ ಸೇವಾ ಸೌಕರ್ಯ, ಸೇವೆಯನ್ನು ಖಾಯಂ ಗೊಳಿಸುವುದು ಇವೇ ಮುಂತಾದ ಬೇಡಿಕೆಗಳನ್ನು ಒತ್ತಾಯಪಡಿಸುತ್ತಿದ್ದಾರೆ. ಆದರೆ ಮಾಲೀಕರು ನೌಕರರು ಬಿ. ಎಂ. ಎಸ್. ಕಾರ್ಮಿಕ ಸಂಸ್ಥೆಗೆ ಈ ನೌಕರರು ಸೇರಿದ್ದಾರೆಂಬ ಕಾರಣಕ್ಕಾಗಿ ಕಾರ್ಮಿಕ ವಿರೋಧಿ ಚಟುವಟಿಕೆ ನಡೆಸಿದ್ದಾರೆ. ಬೇಡಿಕೆ ಬಗ್ಗೆ ಮಾತುಕತೆಗೆ ಬರುತ್ತಿಲ್ಲ. ಗೂಂಡಾಗಳನ್ನು ಬಳಸಿ ಕಾರ್ಮಿಕರ ಮೇಲೆ ಹಿಂಸೆ ಪ್ರಯೋಗಿಸಿ ಸಂಘವನ್ನು ಒಡೆಯಲು ಯತ್ನಿಸಿದ್ದಾರೆ. ಉತ್ತರ ಪ್ರದೇಶದಿಂದ ೨೦೦ ಕೂಲಿಯಾಳುಗಳನ್ನು ಕರೆಸಿದ್ದಾರೆ. ಈ ಕಾರ್ಮಿಕ ವಿರೋಧಿ ನೀತಿಯನ್ನು ಪ್ರತಿಭಟಿಸಿ